

को-या शिधापत्रिकांचे योग्यरित्या जतन न झाल्यास

करावयाच्या कारवाईबाबत

महाराष्ट्र शासन

अन्न, नागरी पुरवठा व ग्राहक संरक्षण विभाग

शासन परिपत्रक क्रमांक: शिवाप- २०१४/प्र.क्र.७४/नापू-२८

मादाम कामा मार्ग, हुतात्मा राजगुरु चौक

मंत्रालय, मुंबई-४०० ०३२

तारीख: २७ मे, २०१४

वाचा - शासन परिपत्रक क्रमांक: शिवाप-२०१३/प्र.क्र.१०५/नापु-२८, दि.२९.०६.२०१३

शासन परिपत्रक -

शासन परिपत्रक दिनांक २९.०६.२०१३ अन्वये नवीन शिधापत्रिका देताना घ्यावयाच्या दक्षतेबाबत सविस्तर सूचना देण्यात आल्या आहेत. सदर परिपत्रकात शिधावाटप कार्यालयात को-या शिधापत्रिका प्राप्त झाल्यानंतर त्यांचे जतन करण्यासाठी विशिष्ट कार्यपद्धती विहित करण्यात आली आहे. त्यानुसार प्रत्येक शिधावाटप कार्यालयात को-या शिधापत्रिका सुरक्षित ठिकाणी ठेवल्या जातील व त्या चुकीच्या पद्धतीने कार्यालयाबाहेर जाणार नाहीत, याची दक्षता घेण्याची जबाबदारी संबंधित तहसिलदार/ शिधावाटप अधिकारी यांच्यावर सोपविण्यात आली आहे. सदरहू अधिका-यांनी प्रत्यक्षात वापरलेल्या व प्रत्यक्षात उपलब्ध को-या शिधापत्रिकांचा ताळमेळ दरमहा घ्यावा, असेही निश्चित करण्यात आले आहे. परंतु वरीलप्रमाणे विशिष्ट सूचना देऊनही पुणे जिल्ह्यातील शिधापत्रिकांची विक्री काळ्याबाजारात होत असल्याची बाब विधानपरिषद तारांकित प्रश्न क्रमांक ५००११ द्वारे उपस्थित करण्यात आली आहे. सदर घटनेचे गांभीर्य विचारात घेऊन अशा घटनांची पुनरावृत्ती होऊ नये, याकरीता संबंधित अधिकारी/ कर्मचारी यांना थेटपणे जबाबदार ठरविणे क्रमप्राप्त ठरले आहे. त्याकरिता शासन आता असे निर्देश देत आहे की, शिधावाटप कार्यालयातून को-या शिधापत्रिका गहाळ झाल्याचे अथवा त्यांचा गैरवापर झाल्याचे निदर्शनास आल्यास संबंधित तहसिलदार / अन्नधान्य वितरण अधिकारी/ शिधावाटप अधिकारी/ सक्षम प्राधिकारी अथवा संबंधित कर्मचारी यांना सदर घटनेकरीता थेटपणे जबाबदार धरण्यात येईल. त्याचबरोबर को-या शिधापत्रिका वितरीत करण्यास ज्या ज्या अन्य अधिकारी व कर्मचारी यांचा संबंध येतो, त्यांना देखील प्रसंगपरत्वे जबाबदार ठरविण्यात येईल.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०१४०५२८११०४४६५००६ असा आहे. सदर परिपत्रक डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

का. जा. धलपे

अवर सचिव

प्रत,

१. सर्व जिल्हाधिकारी,
२. नियंत्रक, शिधावाटप व संचालक, नगरी पुरवठा, मुंबई,
३. सर्व उपायुक्त (पुरवठा),
४. सर्व जिल्हा पुरवठा अधिकारी,
५. सर्व अन्नधान्य वितरण अधिकारी,
६. पुरवठा आयुक्तांचे कार्यालय, मुंबई,
७. संचालक, नागरी पुरवठा (गो/वा) मुंबई,
८. महासंचालक, माहिती व जनसंपर्क, मुंबई,
९. मा. मंत्री (अ.न.पु. व ग्रा सं) मंत्रालय, मुंबई यांचे खाजगी सचिव,
१०. मा. राज्यमंत्री (अ.न.पु. व ग्रा सं) मंत्रालय, मुंबई यांचे खाजगी सचिव,
११. मा. अध्यक्ष, ग्राहक कल्याण उच्चाधिकार समिती, मुंबई यांचे खाजगी सचिव,
१२. सर्व कार्यासने (अ.ना. पु व ग्रा.सं. विभाग) मंत्रालय, मुंबई
१३. निवडनस्ती (नापू -२८).